

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, मंगलवार 21 जुलाई 2020

पृष्ठ-4, मूल्य 3 रूपए

वर्ष-02, अंक- 292

महत्वपूर्ण एवं खास

चीन में कोरोना संक्रमण के 22 नये मामले

बीजिंग। चीन में पिछले 24 घंटों के दौरान कोरोना वायरस (कोविड-19) संक्रमण के 22 नये मामले दर्ज किये गये, जिनमें से 17 स्थानीय संक्रमण के हैं जबकि पांच बाहर से आये मामले हैं। चीन के राष्ट्रीय स्वास्थ्य आयोग की ओर से सोमवार को जारी दैनिक रिपोर्ट के अनुसार स्थानीय संक्रमण के मामलों में सभी मामले उत्तर-पश्चिमी चीन के शिनजियांग उद्गर स्वयत्त क्षेत्र के हैं। कोरोना संक्रमण के बाहर से आए मामलों में तीन सिचुआन प्रांत में, एक आंतरिक मंगोलिया स्वयत्त क्षेत्र और एक मामला शानडोंग प्रांत से सामने आया है। चीन के राष्ट्रीय स्वास्थ्य आयोग के मुताबिक इस दौरान कोविड-19 से किसी भी व्यक्ति की मौत नहीं हुई है।

साइबेरिया में विमान का उड़ान के बाद संचार संपर्क टूटा

मॉस्को। रूस में साइबेरिया के बुरयाटिया रिपब्लिक रूसी एएन-2 हवाई जहाज का उड़ान भरने के बाद यातायात नियंत्रण कक्ष के साथ संपर्क टूट गया। जहाज में छह लोग सवार थे। आपात मंत्रालय के मुताबिक रविवार रात आठ बजकर 21 मिनट पर साइबेरियन एविएशन सर्च एंड रेस्क्यू कोआर्डिनेशन सेंटर को परिचालन ड्यूटी अधिकारी से फोनिकस एयर के विमान से संपर्कविच्छेद हो जाने की सूचना मिली थी। सर्च एंड रेस्क्यू कोआर्डिनेशन सेंटर के मुताबिक लापता विमान का लोकेशन इस्कूल्स रोजन में हो सकता है। मंत्रालय के अधिकारियों ने बताया कि लापता विमान का पता लगाया जा रहा है।

अमेरिका के वाशिंगटन में गोलीबारी, एक की मौत, आठ घायल

वाशिंगटन। अमेरिका की राजधानी वाशिंगटन डी सी के उत्तर-पश्चिम इलाके में गोलीबारी की एक घटना में एक व्यक्ति की मौत हो गयी और आठ अन्य घायल हो गए। वाशिंगटन पुलिस की एक प्रवक्ता ने रविवार को इसकी जानकारी देते हुए कहा, गोलीबारी की इस घटना में नौ लोग पीड़ित हुए हैं। हम इस बात का पता लगाने की कोशिश कर रहे हैं कि कितने लोगों को गोलीयां लगी हैं। इस हादसे के सभी पीड़ित वयस्क हैं। हादसे में एक व्यक्ति की गोली लगने से मौत हो गयी है। पुलिस प्रवक्ता के मुताबिक घटनास्थल से गाड़ी चलाकर फरार हुए तीन अफ्रीकी-अमेरिकी पुरुषों की तलाश की जा रही है। यह तीनों घटनास्थल से तुरंत फरार हो गए थे। गोलीबारी की यह घटना वाशिंगटन डी सी के कोलंबिया हाइट्स में 14 स्ट्रीट और स्प्रिंग रोड क्षेत्र में रविवार दोपहर हुई।

ओमान में कोरोना के 1157 नये मामले, 66,661 संक्रमित मरकट।


ओमान। ओमान में पिछले 24 घंटों के दौरान वैश्विक महामारी कोरोना वायरस (कोविड-19) संक्रमण के 1157 नये मामले सामने आने के साथ कुल संक्रमितों की संख्या 66 हजार का आंकड़ा पार कर 66,661 हो गयी है। ओमान के स्वास्थ्य मंत्रालय ने रविवार को एक वक्तव्य जारी कर यह जानकारी दी। इस दौरान कोरोना के 1232 मरीजों को पूरी तरह से ठीक होने के बाद अस्पताल से छुट्टी दे दी गयी है। ओमान में अब तक 44,004 लोग इसके संक्रमण से निजात पा चुके हैं। पिछले 24 घंटों के दौरान ओमान में कोविड-19 से 10 और लोगों की मौत होने से मृतकों की संख्या 318 हो गयी है।

तुर्की में कोरोना संक्रमण के 924 नये मामले

अंकारा। वैश्विक महामारी कोरोना वायरस (कोविड-19) से जूझ रहे तुर्की में पिछले 24 घंटों के दौरान इसके संक्रमण के 924 नये मामले सामने आए हैं। इसके साथ ही कुल संक्रमितों की संख्या बढ़कर 2,19,641 हो गयी है जबकि इस दौरान 16 मरीजों की मौत होने से इस महामारी से मरने वालों की संख्या बढ़कर 5491 हो गयी। तुर्की के स्वास्थ्य मंत्री फाहरेंतिन कोका ने रविवार को ट्वीट कर इसकी जानकारी दी। तुर्की के सबसे बड़े शहर इस्तांबुल, राजधानी अंकारा, दक्षिणपूर्वी गजियनटेप, सेंट्रल कोन्या और दक्षिणपूर्वी दियारबाकिर शहरों में पिछले तीन दिनों में कोरोना संक्रमण के सर्वाधिक नये मामले सामने आये हैं।

राम मंदिर भूमि पूजन में रखी जाएगी 40 किलो चांदी की ईंट

अयोध्या (आरएनएस)। अयोध्या में राममंदिर के निर्माण के लिए भूमि पूजन 5 अगस्त को प्रस्तावित है। प्रधानमंत्री नरेन्द्र मोदी की मौजूदगी में यह कार्यक्रम आयोजित किया जाना है। इसके लिए तैयारियां शुरू हो गयी हैं। ट्रस्ट के अध्यक्ष प्रधानमंत्री के आगमन को लेकर उत्साहित हैं। उन्होंने बताया कि 40 किलो की चांदी की ईंट रखकर प्रधानमंत्री इसका शुभारंभ करेंगे। जमीन से साढ़े तीन फिट अंदर रखी जाने वाली ईंट में नक्षत्रों का प्रतीक होगा। श्रीराम जन्मभूमि तीर्थ क्षेत्र ट्रस्ट के अध्यक्ष नृत्यगोपाल दास के उत्तराधिकारी महंत कमल नयन दास ने कहा कि भूमि पूजन के अनुष्ठान 3 अगस्त से ही शुरू हो जाएंगे। इसके लिए काशी के विद्वान पंडितों को बुलाया



जाएगा। कोरोना महामारी को देखते हुए अयोध्या को भव्य तरीके सजाया जाएगा। इस दौरान रामजन्मभूमि में लोग मौजूद रहेंगे। सूत्रों के अनुसार इस दौरान आंदोलन से जुड़े तमाम लोगों को

बुलाए जाने की चर्चा हो रही है। बताया जा रहा है कार्यक्रम में लालकृष्ण आडवाणी और मुरली मनोहर जोशी के अलावा ऐसे नेताओं को भी बुलाया जा सकता है, जो कभी राममंदिर के पक्ष में दबे स्वर में ही बोलते रहे हों। ट्रस्ट के सदस्य अनिल मिश्रा ने कहा कि प्रधानमंत्री कार्यालय को एक औपचारिक निमंत्रण भेजा गया है, लेकिन अभी तक उनके कार्यक्रम की कोई आधिकारिक पुष्टि नहीं हुई है, हालांकि एक अस्थायी कार्यक्रम तय किया है। मिश्रा ने यह भी कहा कि प्रस्तावित मंदिर में एक विश्व स्तरीय संग्रहालय भी होगा जहां लोग राम जन्मभूमि स्थल से खुदाई में निकली पुरातात्विक कलाकृतियों को देख सकेंगे।

देश भर में लागू हुआ उपभोक्ता संरक्षण कानून

अब धोखाधड़ी करने वालों की खैर नहीं

नईदिल्ली (आरएनएस)। उपभोक्ता संरक्षण कानून-2019 सोमवार से देशभर में लागू हो गया है। इस कानून में मोदी सरकार ने देश के उपभोक्ताओं को ज्यादा अधिकार देकर उन्हें सशक्त बनाया है। इस कानून में मोदी सरकार ने देश के उपभोक्ताओं को ज्यादा अधिकार देकर उन्हें सशक्त बनाया है। करीब 34 साल बाद यह शकल में आया उपभोक्ता संरक्षण कानून-2019 में ऑनलाइन व टेलीफोनिक कंपनियों को भी शामिल कर लिया गया है। अब उपभोक्ताओं के साथ किसी प्रकार की धोखाधड़ी करना किसी भी विनिर्माता व सेवा प्रदाता कंपनियों के लिए काफी महंगा साबित होगा क्योंकि नए कानून में उपभोक्ताओं को ज्यादा अधिकार दिया गया है जिसका इस्तेमाल करके वे धोखाधड़ी करने वालों को कड़ी सजा दिला सकते हैं। मसलन, किसी उत्पाद के संबंध में गलत व भ्रामक विज्ञापन देने पर जेल

की सजा व जुर्माने का प्रावधान है। इसी प्रकार, खाद्य पदार्थों में मिलावट करने व हानिकारक खाद्य पदार्थ बनाने व बेचने पर भी जेल की सजा व जुर्माने का प्रावधान है। नये उपभोक्ता संरक्षण कानून के प्रावधानों के अनुसार, अब कंज्यूमर फोरम यानी उपभोक्ता अदालत में जनहित याचिका दायर किया जा सकता है। वहीं, उपभोक्ता देश के किसी भी उपभोक्ता अदालत में मामला दर्ज करवा सकते हैं। इसके अलावा, पक्षों के बीच आपसी सहमति से मध्यस्थता का विकल्प चुनने और मध्यस्थता से विवादों के निपटारे के लिए उपभोक्ता मध्यस्थता सेल का गठन करने का भी प्रावधान है। नए कानून के तहत एक करोड़ रुपये तक का मामला कंज्यूमर फोरम में दायर किया जा सकता है जबकि एक करोड़ से लेकर 10 करोड़ रुपये तक के मामले में सुनवाई राज्य उपभोक्ता विवाद निवारण आयोग में होगा।

शीला दीक्षित की पुण्यतिथि पर केजरीवाल ने श्रद्धांजलि दी

नईदिल्ली। मुख्यमंत्री अरविंद केजरीवाल ने सोमवार को दिल्ली की पूर्व मुख्यमंत्री शीला दीक्षित की पहली पुण्यतिथि पर श्रद्धांजलि अर्पित की। केजरीवाल ने दीक्षित को श्रद्धांजलि देते हुए ट्वीट किया, दिल्ली की पूर्व मुख्यमंत्री श्रीमती शीला दीक्षित जी की पुण्यतिथि पर उन्हें भावपूर्ण श्रद्धांजलि दी। वर्ष 2010 में उनकी अगुवाई में राजधानी में तीन से 14 अक्टूबर तक 19 वें राष्ट्रमंडल खेलों का सफल आयोजन हुआ था।



पश्चिम बंगाल में लड़की से दुष्कर्म के बाद हत्या पर बवाल, पोस्टमार्टम में रेप की पुष्टि नहीं

दिनाजपुर (आरएनएस)। पश्चिम बंगाल के दिनाजपुर जिले में किशोरी की कथित रूप से बलात्कार के बाद हत्या के मामले को लेकर बवाल जारी है। इस मामले में रविवार को लोगों का गुस्सा फूट पड़ा। गुस्साए लोगों ने प्रदर्शन करते हुए राष्ट्रीय राजमार्ग 31 को अवरुद्ध कर दिया तथा सरकारी बसों और पुलिस की गाड़ियों को आग लगा दी। प्रदर्शनकारी आरोपियों की गिरफ्तारी की मांग कर रहे थे। तभी सुरक्षा कर्मियों और स्थानीय लोगों के बीच झड़प हुई। सुरक्षाबलों ने प्रदर्शनकारियों को तितर-बितर करने के लिए आंसू गैस के गोले

दोगे। इस विरोध प्रदर्शन के दौरान पुलिसकर्मियों सहित करीब 30 लोग जखमी हो गए। वहीं इस बीच बच्ची की पोस्टमार्टम रूप में खुलासा हुआ है कि उसके साथ कोई यौन उत्पीड़न की घटना नहीं हुई है। आजतक को सूत्रों से मिली जानकारी के मुताबिक, पोस्टमार्टम रिपोर्ट में कहीं भी यौन उत्पीड़न की कोशिश या उसकी इंजरी का जिक्र नहीं है। पोस्टमार्टम रिपोर्ट के मुताबिक, बच्ची की मौत अधिक मात्रा में जहर पीने की वजह से हुई है। उसके शरीर पर कोई भी इंजरी नहीं है। लोगों का दावा है कि लड़की को पहले अगवा किया गया, फिर उसके साथ रेप किया गया, लेकिन पोस्टमार्टम रिपोर्ट में लड़की के शरीर पर कोई भी खरोच के निशान नहीं है। बता दें कि उत्तरी दिनाजपुर जिले के चोपड़ा विधानसभा क्षेत्र के सोनारपुर इलाके में 15 वर्षीय बच्ची की लाश मिली थी। उसकी लाश घर से 500 मीटर की दूरी पर एक पेड़ के नीचे मिली थी। लाश के पास से जहर की कुछ बोतलें और एक मोबाइल फोन मिला था। यह फोन किसी फिरोज नामक शख्स का बताया जा रहा है। परिवार का आरोप है कि बच्ची की हत्या की गई है। परिवार ने आरोप लगाया था कि लड़की के साथ कथित तौर पर रेप किया गया है।

बाढ़ से आठ जिलों के 3 लाख की आबादी प्रभावित

पटना (आरएनएस)। बिहार और नेपाल के तराई क्षेत्रों में हो रही बारिश के बाद राज्य की सभी प्रमुख नदियों के जलस्तर में वृद्धि हुई है। राज्य के कई नए क्षेत्रों में बाढ़ का पानी प्रवेश कर गया है। राज्य की कई नदियां खतरे के निशान से ऊपर बह रही हैं जिससे आठ जिलों की करीब तीन लाख की आबादी प्रभावित हुई है। बाढ़ प्रभावित इलाकों में राहत एवं बचाव कार्य चलाए जा रहे हैं। इधर, विपक्ष का आरोप है कि बाढ़ के नाम पर राहत रामधरोसे और प्रभावित लोग भगवान धरोसे हो गए हैं। बिहार जल संसाधन विभाग के अनुसार, सोमवार को बागमती नदी सीतामढ़ी के डेहा, सोनाखान, डूबाधार तथा कटौड़ा और मुजफ्फरपुर के बेनीबाद और दरभंगा के हायाघाट में खतरे के निशान के ऊपर बह रही है, जबकि बूढ़ी गंडक समस्तीपुर के



रोसर रेल पुल के पास खतरे के निशान से ऊपर बह रही है। कोसी का जलस्तर स्थिर बना हुआ है लेकिन गंडक नदी के जलस्तर में बढ़तेरी दर्ज की गई है। कोसी का जलस्तर वीरपुर बैराज के

पास सोमवार सुबह छह बजे 1.39 लाख क्यूसेक था, जो आठ बजे बढ़कर 1.41 लाख क्यूसेक हो गया। गंडक नदी का जलस्तर बाल्मीकिनगर बैराज के पास सुबह आठ बजे 2.06 लाख क्यूसेक था तथा इसके और बढ़ने का अनुमान है। जल संसाधन विभाग के सचिव संजीव हंस ने बताया कि भारतीय मौसम विभाग के पूर्वानुमान के अनुसार, अगले 72 घंटे में राज्य की लगभग सभी प्रमुख नदियां राइजिंग ट्रेंड में रहेंगी, नदियों के कैचमेंट क्षेत्र में बिहार और नेपाल साइड में बारिश होने की संभावना व्यक्त की गई है। उन्होंने कहा, बाढ़ सुरक्षात्मक तटबंध सभी सुरक्षित हैं और जहां-जहां जर्मादारी बांध या रिंग बांध के क्षतिग्रस्त होने की सूचना प्राप्त होती है, तत्काल उनका मरम्मत किया जाता है।

कोर्ट ने तबलीगी जमात के 121 विदेशियों पर लगाया जुर्माना

नई दिल्ली (आरएनएस)। दिल्ली की एक अदालत ने सोमवार को 79 बांग्लादेशी और 42 किर्गिस्तानी नागरिकों पर 5000-5000 रुपये का जुर्माना लगाया। इन विदेशी नागरिकों ने मार्च में तबलीगी जमात में भाग लेने के दौरान विभिन्न उल्लंघनों से जुड़े अपने आरोप कबूल कर लिए थे। विदेशी नागरिकों ने भारत में कोविड-19 के प्रसार को रोकने के लिए लगाए गए प्रतिबंधों के बावजूद भी निजातुद्दीन मरकज में हिस्सा लिया। साथ ही भारत सरकार द्वारा जारी वीजा मानदंडों और दिशानिर्देशों का कथित

उल्लंघन किया था। मेट्रोपोलिटन मजिस्ट्रेट जितेन्द्र प्रताप सिंह और रोहित गुलिया ने बांग्लादेशी और किर्गिस्तान के नागरिकों को दोषी ठहराते हुए प्रत्येक पर 5,000 रुपये का जुर्माना लगाया। हालांकि, तीन बांग्लादेशी और आठ किर्गिस्तानी नागरिकों ने मामले में आरोपों को स्वीकार नहीं किया है। वहीं दिल्ली पुलिस की अपराध शाखा ने इस मामले में 900 से अधिक विदेशी नागरिकों को नामजद किया है। बता दें कि तबलीगी जमात प्रमुख मौलाना साद कांधलवी और अन्य के खिलाफ 31 मार्च को प्राथमिकी दर्ज की गई थी।

देश के 43 अस्पतालों ने उठाया एम्स के वीडियो परामर्श का लाभ

नई दिल्ली (आरएनएस)। देश में कोरोना के बढ़ते प्रसार के बीच कोविड-19 चिकित्सकीय प्रबंधन पर विभिन्न राज्यों के डॉक्टरों को मार्गदर्शन देने के लिए अखिल भारतीय आयुर्विज्ञान संस्थान (एम्स) के दूरसंचार-परामर्श कार्यक्रम का आयोजन किया गया। इसका लाभ इस महीने 11 राज्यों के 43 अस्पतालों ने उठाया और आने वाले सप्ताहों में छोटे स्वास्थ्य केंद्रों के आईसीयू डॉक्टर भी इसका उपयोग कर सकेंगे।

केंद्रीय स्वास्थ्य मंत्रालय ने सोमवार को यह जानकारी देते हुए कहा कि कोविड से होने वाली मौतों की संख्या कम करने के लिए सरकार के द्वारा किए जा रहे प्रयासों को मजबूती देने के उद्देश्य से इस महीने की शुरुआत में राज्यों के डॉक्टरों के लिए दिल्ली के एम्स ने 'ई-आईसीयू' वीडियो परामर्श शुरू किया। एक वक्तव्य में स्वास्थ्य मंत्रालय ने कहा कि अब तक चार सत्र हो चुके हैं जिनमें 11 राज्यों के 43 संस्थानों ने भाग लिया है। वक्तव्य के अनुसार मुंबई के दस, गोवा के तीन, दिल्ली के तीन, गुजरात के तीन और तेलंगाना के दो संस्थानों ने इस कार्यक्रम में भाग लिया। आने वाले सप्ताह में वीडियो परामर्श कार्यक्रम को देशभर के छोटे स्वास्थ्य केंद्रों के आईसीयू डॉक्टरों तक पहुंचाने की योजना है। मंत्रालय ने कहा कि वीडियो कांफ्रेंस के जरिए चलाए जा रहे परामर्श का प्रत्येक सत्र डेढ़ से दो घंटे का होता है और इसमें कोविड-19 के मरीजों से संबंधित हर पहलू पर चर्चा की जाती है।

टी-90 टैंकों के लिए रक्षा मंत्रालय का बीईएमएल के साथ हुआ करार

बारूदी सुरंग हटाने 1,512 उपकरणों की होगी खरीद

नई दिल्ली, 20 जुलाई (आरएनएस)। सरकार के मेक इन इंडिया पहल को बढ़ावा देने के उद्देश्य से रक्षा मंत्रालय की खरीद इकाई ने 557 करोड़ रुपये की अनुमानित लागत से टी टैंक-90 एस/एसके के लिए बारूदी सुरंग



हटाने वाले 1,512 उपकरणों की खरीद के लिए आज भारत अर्थ

मूव्स लिमिटेड (बीईएमएल) के साथ एक अनुबंध पर हस्ताक्षर किए। इस खरीद को रक्षा मंत्री राजनाथ सिंह की ओर से मंजूरी दी गई है। अनुबंध की खरीद और निर्माण शर्तों के तहत इन उपकरणों में इस्तेमाल होने वाले 50 प्रतिशत कल्पपुंजे स्वदेशी होने चाहिए। बारूदी सुरंग हटाने वाले इन उपकरणों को सेना के बख्तरबंद कोर के टी-90 टैंकों में फिट किया जाएगा जिससे ऐसे टैंकों को बारूदी सुरंग बिछे क्षेत्रों में आसानी से आने जाने की सुविधा होगी।